

F'soċjetà, f'dinja, f'pajjiż, f'Rahal fejn mill-anniversarji u ċ-Ċentinarji jew nofsijiet jew kwarti tagħhom m'ahniex neqsin, u fejn hemm iktar granet iddedikati għal tifikiriet u k commemorazzjonijiet, iktar milli hemm jiem fis-sena. Nisthajjel lil min jistaqsi: dawn in-numri hawn fuq x'jistghu jkunu? X'jistghu jfissru? Qabel ma nghid xi haġa fuq l-ghax u l-ghaliex ta' dawn in-numri, irrid nghid li ovvjament dawn għandhom x'jaqsmu mal-istorja ta' Rahalna.

Illum, minkejja li f'Birkirkara hawn diversi parroċċi, xorta wahda jibqa' l-fatt li tista' tghid Birkirkara u Santa Liena huma sinonimi, bla sens ta' nuqqas ta' rispett lejn il-parroċċi ġodda li saru fiha f'dawn l-ahhar erbghin sena jew hekk. Għaliex ir-rabta Birkirkara u Santa Liena tmur lura għal aktar minn sitt sekli, u minkejja dak kollu li seta' ġara fil-periodu, fil-memorja kollettiva ta' Karkariżi u Maltin, dejjem baqa' stampat il-binomju Birkirkara – Santa Liena.



Iżda minhabba ċerti ċirkustanzi li ġraw fiż-żmien, jista' jkun hemm min jahseb li din ir-rabta qawwija bejn Birkirkara u Santa Liena mhux dejjem kienet hekk, li kien hemm xi żmien li l-Karkariżi kienu bieghdu lil Santa Liena mill-post ewlieni ta' patruna tagħhom. Iżda dan ma kienx hekk.

Forsi hemm min jahseb dan minhabba l-Knisja l-Qadima, li popolarment kienet maghrufa u fil-fatt kienet originarjament iddedikata lit-Tluġ fis-Sema ta' Sidna Marija, jew kif kienet tiġi wkoll deskritta fi żjarat pastorali antiki: Santa Marija tax-xahar t'Awissu. Iżda dak li ġara kien kif ser naraw.

Meta twaqqfet il-Kappella jew parroċċa ta' Birkirkara, aktarx xi żmien fis-seklu erbatax (1300 eċċ...), għall-ewwel intaġżlet bhala knisja ewlenija tal-parroċċa, knisja li kienet l-eqreb lejn iċ-ċentru ġeografiku tal-limiti li l-parroċċa kienet inghatat, li kienu minn H'Attard, kważi taht l-Imdina, lejn il-Lvant sa Tal-Pietà u lejn il-Grigal sa l-inhawi ta' St. Andrews ta' ILLUM. Din kienet il-kappella jew knisja ddedikata lil Santa Liena li kien hemm fuq l-gholġa ta' l-Għargħar, San Ġwann ta' ILLUM, f'post magħruf ukoll bhala Ta' Ċieda, wara l-kappella ddedikata lil San Ġwann Battista.

Jidher ovvj u li l-hsieb li din tkun tista' tghid ekwidistanti minn kull naha tal-limiti parrokkjali, biex tintlahaq min-nies. Iżda jew kien mill-bidu, jew ma damx wisq ma' ġara, fl-inhawi qrib il-bahar il-popolazzjoni kienet skarsa jew skarsat sal-bidu tas-seklu hmistax, meta nsibu li diġà kienet qed tintuża bhala knisja parrokkjali, wahda ddedikata lil Santa Marija, li kien hemm tista' tghid fit-tarf tan-nofs inhar tal-limiti parrokkjali, fl-inhawi magħrufin bhala l-Imriehel. Biss din kienet eqreb għall-inhawi fejn kien hemm il-biċċa l-kbira sew tan-nies tal-parroċċa, jiġifieri Birkirkara nnifisha, iċ-ċentru l-antik ta' ILLUM, u t-tliet irhula ta' H'Attard, Hal-Lija u Hal Balzan.

U hawn ta' min itenni li, kontra l-idea li kien wasal għaliha u espona E.B. Vella fil-ktieb tiegħu Storja ta' Birkirkara... (1934), ir-rahali ta' Birkirkara ma kienx f'xi żmien fejn illum hemm il-lokalità ta' San



Żewġ polittici li juru kif seta' kien l-eqdem kwadru titolari ta' Santa Liena li nafu bih. It-tnejn li huma fuq nett juru l-bidu u t-tmiem tal-ġrajja tar-redenzjoni (it-tahbira lil Marija u l-mewt ta' Ġesù) Fit-tliet kwadri ewlenin tidher ukoll il-Madonna u fil-ġnub żewġ ohra li fil-każ taghna kienu jkun San pawl u Santa Liena. Wiehed minn dawn il-polittici jinsab f'Randazzo fi Sqallija u l-iehor f'Impeia fil-Ligurja, l-Italja – dawn juri wkoll il-predella (bradella) bix-xbihat ta' l-apostli, fil-parti ta' taht.

Ġwann, jew kif jgħid hu: L-Għargħar, ir-rahall il-qadim. U anqas qatt ma saret il-Westward Ho! (jew f'dal-każ ahjar Southward Ho! – b'apoloġija lir-rumanzier Inġliż Charles Kingsley) li jalludi għaliha l-istess Vella.

Huwa minnu, nergħu ngħidu li minn xi żmien lejn l-ahhar tas-seklu erbatax, il-Karkariżi kienu jużaw bhala knisja parrokkjali, knisja ddedikata lil Santa Marija. Izda huwa minnu wkoll li Santa Liena kienet inkluża fil-kwadru titolari, li skond id-drawwa ta' dak iż-żmien, kien polittiku – jiġifieri kwadru fformat minn għadd ta' kwadri flimkien. Huwa veru wkoll li dak iż-żmien il-Madonna, jew Kristu, kienu jingħataw l-importanza ewlenija u jitqiegħdu fil-parti tan-nofs li aktarx kienet tkun ikbar, minkejja li l-qaddis patrunkien xi wiehed minn dawk raffigurati fil-ġnub – u dan ma kienx isir biss f'Malta, li f'dawn l-affarijiet kienet issewwi dak li jsir f'pajjiżi ohra, speċjalment l-Italja.

Santa Marija baqgħet it-titular ta' din il-knisja meta kienet tkabbret kmieni fis-seklu sittax, qabel ma f'Malta ġew il-Kavallieri ta' San Ġwann fl-1530. U huwa minnu wkoll li meta kien kappillan Dun Filippu Borg, lejn il-bidu tas-seklu sbatax kien għamel għal din il-knisja kwadru titolari ġdid ta' Santa Marija, u li meta bena l-Knisja mill-ġdid, il-Qadima ta' żmienna, it-titular ta' dik il-knisja li kien gedded kien baqa' Santa Marija.

Izda minkejja dan, bhala qaddisa patrunkien tal-parroċċa dejjem baqgħet Santa Liena. Tant hu hekk li billi l-kwadru titolari "l-antik" kien tqiegħed fuq wiehed mill-altari l-ohra fil-knisja, fil-Viżta Pastorali tal-1618 jingħad espressament li x-xbieha ta' Santa Liena fih kienet hemm bhala patrunkien tal-parroċċa – kien qed jemfasizza l-fatt li għalkemm it-titular tal-knisja kien Santa Marija, il-patrunkien tal-parroċċa kienet u baqgħet Santa Liena.

Jerga', meta aktar tard l-istess Dun Filippu ried iwaqqaf il-Kollegġjata f'Birkirkara, it-talba tiegħu, kif imbagħad effettivament sar meta ngħatat fl-1630, kienet li din tkun għall-isem ta': Santa Elena Regina. U meta kien lest il-kappellun tan-nofs inhar tal-Knisja l-Qadima għall-habta tal-1646, l-artal ewleni fil-faċċata tiegħu sar l-artal ta' Santa Liena, patrunkien tal-Kollegġjata kif ukoll ta' Birkirkara.

Kien imbagħad fl-1709 li l-Kapitlu tal-Kollegġjata Karkariża, talab lill-Isqof ta' Malta ta' dak iż-żmien, Fra Davide Cocco Palmieri, biex il-kwadru ta' Santa Liena ma jibqax fuq l-artal tal-kappellun fejn kien, immma jitqiegħed fl-aktar post prominenti f'dik il-knisja, jiġifieri l-artal tal-kor. L-Isqof kien laqa' din it-talba u b'hekk nistghu ngħidu li minn dik is-sena, il-Knisja l-Qadima, għalkemm anke lillum hija magħrufa bhala ta' Santa Marija, kienet fil-fatt saret ta' Santa Liena.

Hekk naraw li fiż-żjara li l-Isqof Fra Pawlu Alpheran de Bussan ghamel lil din il-knisja (il-Qadima) f'Mejju tal-1736, sab li l-altar tal-kor li kien tal-gebel, kellu fuq żewġ kwadri li kienu bla hafna tiżjin. Il-kwadru ta' taht, li kien kbir, kien juri lil Santa Liena. Aktar 'il fuq kien hemm kwadru iżgħar li kien juri t-Tluġ fis-Sema tal-Madonna. Dan il-kwadru ta' Santa Liena kien sab postu fil-knisja l-ġdida għall-ewwel snin, sa ma fl-1763 sar dak li naraw illum minn Francesco Zahra.

Ma kienx hemm qbil unanimu dwar din il-bidla, għax kien intqal li l-kwadru l-antik, li allura seta kien sar għall-habta tal-1646 (ara żewġ paragrafi 'l fuq), kien sar Ruma minn pittur ta' fama kbira, għalkemm ma jissemmiex min seta kien. Kien intqal ukoll li l-kwadru l-antik għalhekk kien ta' preġju akbar, għalkemm kien ftit żgħir għall-kobor tal-knisja l-ġdida. Hasra li sa fejn magħruf, ma għandna ebda hjiel dwar s'seta' sar minn dan il-kwadru.

L-istess arrangament, b'sens ta' tifikira u ta' kontinwazzjoni, wiehed għadu jista' jarah, għalkemm mhux b'dawk l-istess kwadri, fil-Bażilika Elenjana sa llum. U meta sentejn wara l-aħħar data msemmija, jiġifieri fl-1738, il-Karkariżi kienu qed jiċcelebraw il-festa titulari ta' rahalhom u tal-parroċċa tagħhom, dak iż-żmien fl-istess Knisja l-Qadima, għalkemm kienet qed tinbena l-ġdida, dan kien fit-18 ta' Awissu, il-festa ta' Santa Elena Imperatriċi Awgusta.

Mela din is-sena 2009, hija t-tielet ċentinarju minn meta fl-1709, ix-xbieha ta' Santa Liena, bhala patruna ta' Birkirkara, kif kienet mill-bidu u dejjem kienet baqgħet, kienet reġgħet sabet ruhha fil-post ewlieni tal-knisja parrokkjali tal-Karkariżi, u dan, meta kienet għadha tintuża bhala knisja parrokkjali, dik li llum nafu bhala l-Knisja l-Qadima.

Referenzi:

E.B. Vella: Storja ta' Birkirkara (1934)

Borg V. Prof.: It-Titular l-Antik ta' S. Elena Programm festa S. Elena (1975)
Il-Barokk fil-Knisja l-Qadima..., Programm festa S. Elena (1977)

SAL: Birkirkara – Storja, Kollegġjata u Knejjes Filjali (1985) p.56.